

AVVIZI

1. Il-Hadd 6 u 20 ta' Jannar 2002 fit-3.00p.m.
Il-Hadd 3 u 17 ta' Frar 2002 fit-3.30p.m.
Il-Hadd 3 u 17 ta' Marzu 2002 fl-4.00p.m.
Il-Hadd 7 u 21 ta' April 2002 fit-5.30p.m.

Ikun hemm transport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mhegġa li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-certifikat tat-tabib fejn jiċcertifika l-fejqan tagħkom.

3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, c/o 16, Triq San Ġakbu, Sigġiewi.

4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.

5. L-indirizz tal-website tal-Moviment Madonna tal-Konsagrazzjoni huwa dan li ġej: <http://www.elanguest.com/girgenti/>

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Autorità tal-Knisja.*

NEWSPAPER POST

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 49

JANNAR 2002

JITQASSAM BLA HLAS



Dettal mill-inkwadru "Madonna tal-Konsagrazzjoni"

Il-Madonna kienet qalet lil Ġuża "Jiena kont ikkonsagrata lil Alla sa minn ċkuniti u dan it-titolu hadd ma tahuli fid-dinja, imma għogobni nniżzilulek jiena..."

Il-Kumitat Moviment Madonna tal-Konsagrazzjoni jawgura l-isbah xewqat għal Sena Tajba mimlija mħabba u paċi lill-membri kollha tal-Moviment, lill-qarrejja ta' dan il-fuljett, lill-Maltin u l-Għawdxin kollha u l-proxxmu kollu. Jalla l-paċi tal-Mulej issaltan fuqna lkoll!

PAĊI FL-ART LILL-BNEDMIN TA' RIEDA TAJBA

"Glorja lil Alla fil-gholi tas-smewwiet u paċi fl-art lill-bnedmin ta' rieda tajba." Hekk kantaw l-angli meta dehru lir-rghajja fil-lejl imqaddes tat-twelid tat-tarbija divina. Izda ahna llum qeghdin nagħtu glorja lil Alla? Qeghdin ngħixuha il-paċi?

F'messaġġ imwassal minn Ġuża Mifsud f'Jannar 1995 hija qalet hekk: "F'kuntatt li kelli

ma' Ġesu ta' l-Ewkaristija nhar il-Ġimgħa li għaddiet dana qalli li jisgħobih hafna għad-dlam li hawn fid-dinja, anka f'Malta. Tant tahlina sabiha t-tarbija divina l-Mulej Alla li ftit ilu għadna kemm fakkarna t-twelid tagħha. Dana Ġesu huwa l-prinċep tal-paċi... Il-Mulej Ġesu ta' l-Ewkaristija qieghed jisgħobih hafna li m'ahniex nistmghu bhala prinċep tal-paċi, il-prinċep ta' l-imhabba, il-prinċep tal-hniena... Hadd ma jirrifletti fuq dik il-verità li Kristu gie biex jagħti l-paċi lid-dinja, anzi hafna jgħidu li lil Kristu ma jafuhx. Il-Mulej Ġesù ta' l-Ewkaristija huwa l-prinċep tal-paċi, il-prinċep ta' l-imhabba ta' Alla, l-ghaxxa tas-sema u l-art għal dawk li huma ta' rieda tajba"

F'diskors irrekordjat minn Ġuża Mifsud f'Lulju 1995 hija qalet li l-Mulej qalilha, "Jiena ġejt fid-dinja biex insalva d-dinja u ngħib il-paċi, Jiena lil hadd ma rrid inċaħhad il-paċi. Jiena ġejt għall-paċi u s-sliem fid-dinja kollha... Permezz ta' dawk l-affarijiet li għamel Missieri fis-sema li Jiena inżilt fid-dinja permezz ta' l-ghażiża ommi u ommok il-Madonna, Jiena ġejt biex irreferejt għall-paċi, imma tant qegħdin iħammguha dawn ir-rappreżentanti tal-ġnus b'dan il-qtil bl-addoċċ..."

Huma hafna l-messaġġi li Ġuża tgħid li rċeviet mis-sema rigward l-istat ikrah li tinsab fih id-dinja. Fosthom hemm il-messaġġ li ta San Ġuzepp f'Settembru 1995 li qalilha: 'Għażiża Binti, il-qawwa tal-Mulej ippermettiet hafna affarijiet sbieh u divini. Fil-passat, meta konna fid-dinja ahna, jiena u s-Sinjura tal-Ħajja flimkien mal-Mulej Ġesu kif tgħid inti, kien hawn ukoll tharbit u hażen. L-ghira waslet biex lill-Iben t'Alla li gie biex jagħti l-paċi lid-dinja u jgħaqqad in-nies bl-imhabba, inehhuh mid-dinja... F'dan iż-żmien id-dinja kollha għaddejja minn kalvarju kbir ta' dlam, ta' hażen, nies bla hniena, nies li jivvintaw id-dlam, il-gwerer, nies li minflok li jużaw il-hniena bhal ahwa jużaw il-meżzi tal-kalvarju li għaddejja minnu d-dinja, strumenti kbar u koroh tal-gwerer, qed jitnehhew hafna nies ta' qalbhom tajba, nies innoċenti iwarrbuhom minn nofs biex isaltnu dawn in-nies vjolenti, nies ta' qalbhom iebsa daqs il-bronż.

Itlob hafna għall-bżonnijiet tal-Knisja, għall-bżonnijiet tar-rappreżentanti tal-Knisja b'mod speċjali għall-Papa. Ir-rappreżentanti tal-ġnus iduru kontra t-tajjeb, lit-tajjeb ma jistmagħuhx u qegħdin joqtlu u jwarrbu hafna nies li huma ta' rieda tajba. Ha ngħidlek li dawn l-affarijiet kważi qegħdin isiru kullimkien, fid-dinja kollha, għaliex hadd minnhom ma jsejjah lill-kbir Alla, biex Alla jirrenja l-ewwel u qabel kolloxx imma ha ngħidlek li hafna minnhom lanqas jafuh.'

Irreferi hafna għall-paċi, warrab minnek li qegħda fil-mard u zid il-kelma tal-

paċi. Il-Mulej Ġesu gie fid-dinja biex igħib il-paċi, l-ghażiża Madonna qegħda tidher biex igħib il-paċi fid-dinja. Komplu ppriedka hafna fuq il-paċi. Ikkuntatjaw bejnietkom bhal ahwa biex tigi l-vera paċi tas-sema, il-paċi ta' Alla u mhux dan it-tharbit kollu li hawn fid-dinja: setet hżiena, tharbit tad-dimonju. Bhalissa l-qawwa ta' l-Infern qegħda fl-aqwa tagħha imma ngħidlek li b'daqshekk ma hu ha jagħmel xejn. Itolbu u ishru intom il-Maltin li intom ta' rieda tajba, li intom magħqudin mal-Knisja Kattolika. Id-dinja fadlilha ftit iehor f'dan it-tharbit, fid-dlam li qieghed igħib id-dimonju li qed jivvinta dawn il-gwerer u l-ghawg, ihegġeg l-erwieh ta' madwaru biex jagħmlu l-hažen. Dak li qed jagħmel bhalissa tad-dlamijiet, ihegġeg u jqajjem rieda hażina f'dawk il-club iebsa li ma jridux jafu bl-imhabba t'Alla.'

F'messaġġ irrekordjat minn Ġuża f'Awissu 1995, hija tgħid li Ġesu qalilha li l-kalvarju li għaddejja minnu d-dinja, "Kollox huwa kaġun tad-dnub. Il-bniedem issupervja, il-bniedem qed joħodha kontra r-rieda tal-kbir Alla, kontra l-Imhabba Tieghi. Jiena tant habbejtu 'l-bniedem u għadni nhobbu saż-żmien imqaddes minn tallum, qieghed fit-tabernakli tad-dinja kollha nistenna lil dawk l-erwieh midinbin, lil dawk l-erwieh imbegħdin, lil dawk in-nies li jirrapreżentaw lill-ġnus li tant huma qliel, li tant huma vjolenti, li tant ma jahsbux fl-imhabba tal-Missier Etern li qieghed fis-sema, ma jahsbux fl-Imhabba Tieghi. Jiena issa qieghed fis-sema fil-glorja tal-Missier Etern imma anka ninsab fit-tabernakli tad-dinja, kemm jekk inhuma sinjuri u kemm jekk inhuma fqar, nistenna l-midinbin, nistenna lil dawk li huma lsiera, ikkundannati, dawk li huma vjolenti, dawk li ma jirreżistux f'qalbhom li jerhu l-hažen biex il-kbir Alla jahfrilhom il-hažen tagħhom, u jikkonvertu. Għalhekk qieghed Jiena fit-tabernakli kollha tad-dinja. Jekk jista' jkun din is-silta u dana l-kumplement tal-messaġġ li jkompli ma' ta' Ommi Marija mhux ixxandru f'pajjiżek biss, imma kemm jista' jkun xandru mad-dinja kollha.

Jiena nixtieq li bhalma fil-passat inti kont tikkonsagra dawk id-djar lili u lil Omm għażiża Tieghi, hekk id-dinja kollha nixtieqha jiena li tkun ikkonsagrata taħt l-ghajnejn tal-Mulej Alla Missieri, li qieghed fis-sema isaltan u taħt il-protezzjoni Tieghi u ta' l-Omm Tieghi, jgħifieri li tkun ikkonsagrata lill-Qalb Imqaddsa ta' Ġesu u lill-Qalb bla tebgha ta' Marija."

Nagħlaq b'appell li kienet għamlet Ġuża fil-laqgħa ta' Novembru 1995. Hija qalet, "Nitolbu u nishru biex Alla l-Missier flimkien ma' Ibnu Ġesu kemm fil-glorja Tieghu fis-sema u kemm fit-tabernakli tad-dinja, flimkien ma l-imhabba

divina ta' l-Ispirtu s-Santu u l-ghaziza ommna Marija Santissima, flimkien ma' l-imqaddes gharus taghha San Ġużepp, jaghtuna l-barka tas-sema biex traxxax fuqna nida ta' mhabba, ta' sliem u ta' paċi ghalina l-Maltin u ghad-dinja kollha.

Jiena kull naqra hin li jkolli nghaddih fil-meditazzjoni jew ma' Ġesù ta' l-Ewkaristija jew fil-kuruna jew noffri t-tbatijiet kollha li johorġu mill-qalb lil Alla ghal dawk in-nies li huma mingħajr Alla ghaliex dawk li jagħmlu affarijiet hziena ma jkunux jirriflettu fuq l-imhabba t'Alla. Dawn ma jkunx jimpurthom li jċappsu jdejhom bid-demm ta' huthom stess. Nitolbu lill-kbir Alla biex jekk Alla jrid tfigg il-qawsalla tal-paċi li taghtina l-paċi f'Malta u fid-dinja kollha u li din il-paċi tibqa' ghal dejjem. Jiena nixtieq li nhadndu lil xulxin bil-paċi. Ikun imfahhar Ġesu Kristu."

Dr. Sylvana Spiteri

O Marija, Sultana tas-Sema u ta' l-Art, Inti fissirt aktar minn darba x-xewqa li tara d-dinja kkonsagrata lill-Qalb Tieghek bla tebgħa. Imqanqal minn din ix-xewqa tieghek f'riglejk ninxtehet u nikkonsagra ruhi Lilek.

Naghtik qalbi, ruhi u hajti kollha biex inkun kollni tieghek; u aghmel minni "Qaddejja tal-Mulej" bhalek. Nitolbok thares il-Knisja mqaddsa t'Alla, il-Gzejjer taghna, lili, il-familja tiegħi u l-bnedmin kollha. Ghinni ngħix hajja kkonsagrata Lilek biex ikun jisthoqqli mewta tajba u l-hajja ta' dejjem. Amen.

Tliet Ave Marijiet.



GRAZZJI MAQLUGHA

N.N. minn Hal Tarxien: Jiena nixtieq niringrazzja hafna lil Alla tal-grazzja li qlajt bl-inter'essjoni tal-Madonna u ta' Ġuża Mifsud. Jiena fiqt minn infezzjoni li kien ili hafna nbati biha.

M. Galea mill-Marsa tiringrazzja lil Alla u lill-Madonna ghaliex bl-inter'essjoni ta' Ġuża Mifsud hija ghamlet operazzjoni f'irkobbtejha t-tnejn u din l-operazzjoni rnexxiet.

N. Baldacchino minn Hal-Qormi kien spiss jidhol l-isptar ghal kura. Talab lill-Madonna biex ma jkollux bżonn imur aktar l-isptar u l-grazzja giet maqlugħa.

Pauline Mercieca minn Birżebbugia kienet muġugħa hafna f'irkobbitha. Waqt il-laqgħa ta' Mejju sar talb għall-bżonnijiet taghha u l-ghadha t-Tnejn kienet normali. Pauline tiringrazzja lill-Madonna.

Waqt il-laqgħa ta' April 2001 Albert stqarr li l-Madonna kienet qalghetlu żewġ grazzji, waħda materjali u l-ohra spiritwali. Huwa qal li kien marid b'qalbu u kien kważi qed imut. It-tabib kien qallu li jridu jibdlulu żewġ valvijiet ghaliex kienu qegħdin jillikjaw id-demm. Kull ftit passi li kien jagħmel kien ikollu jieqaf għax jaqta' nifsu. Ġie l-Girgenti jitlob lill-Madonna u f'daqqa hass xi haġa f'qalbu u hass li kien geġ għall-ahjar. Meta reġa' mar għand it-tabib, dan sabu imfejjaq u mill-eżamijiet li saru sabulu kollox tajjeb.

Barra minnekk Albert kien jidgħi hafna bil-Madonna iżda llum tant sar jemmen fiha li waqaf mid-dagħa.

N.N. tiringrazzja lill-Madonna għall-grazzja li qalghet it-tifla taghha li sabet xogħol. Hi telgħet il-Girgenti tghid ir-rużarju b'ringrazzjament lill-Madonna.

N.N. mis-Siġġiewi kitbet hekk: Jiena tifla ta' għaxar snin mis-Siġġiewi. Mill-qalb żgħira tiegħi nixtieq niringrazzja lill-Madonna tal-Girgenti ghaliex tlabtha żewġ grazzji u qalghathomli t-tnejn!

L-ewwel waħda kienet li kelli mija u hamsa deni. Għall-ewwel darba f'hajti jiena ghamilt wegħda mal-Madonna tal-Girgenti u bis-saħħa taghha, jiena ma mortx l-isptar u għaddieli kollox.

It-tieni waħda kienet li jiena tlabt lill-Madonna tal-Girgenti biex nghaddi mill-eżamijiet. Issa mhux talli għaddejt mill-eżamijiet, talli gejt l-ewwel!

Mill-qalb nixtieq niringrazzja lill-Madonna tal-Girgenti, ta' dak kollu li ghamlet miegħi.

C.B. minn tas-Sliema kitbet hekk: Nirringrazzja lil Alla u lill-Madonna tal-Girgenti u lil Ġuża Mifsud għall-grazzja li qlajt. Is-sena l-oħra, wiehed mill-ex-ġirien tiegħi kien korra gravi. Kien fl-ITU u kien fil-periklu tal-mewt. Meta mort narah hadtlu laptu tal-Madonna tal-Girgenti u l-ilma tal-Girgenti li tajtu lill-martu sabiex tagħmilhulu fuq moħħu. Wara ftit granet beda jiġi għall-aħjar u wara ftit xhur hareġ mill-isptar. Illum il-ġurnata jinsab id-dar u kull ma jmur dejjem ġej għat-tajjeb. Għandu bżonn ftit talb iehor sabiex jiġi jara sew.

F'ismi u f'isem il-ġirien, nirringrazzja lill-Madonna tal-Girgenti għall-grazzja kbira li tat lil Gordon li reġa' rritorna d-dar ma' martu, it-tifel u l-ġenituri tiegħu.

L.M. mill-Pieta qaltilna: Nixtieq nirringrazzja lill-Madonna tal-grazzja li qalghatli fuq it-tifel. Kellu virus f'wiċċu iżda fieq minnu u ġie normal. Din il-grazzja qlajtja bl-interċessjoni tal-Madonna tal-Konsagrazzjoni li dejjem qalghatli l-grazzji li tlabt fuq it-tfal.

M.D. tiringrazzja lill-Madonna tal-Konsagrazzjoni u lil Ġuża Mifsud għall-grazzja maqlugħa.

M. Mifsud qaltilna li kellha problemi serji fil-pajp tan-nifs. Bl-ghajnuna t'Alla u tal-Madonna tal-Konsagrazzjoni issa tinsab tajba hafna u tista' titkellem normali.

M. Mifsud jiringrazzja lill-Madonna tal-Konsagrazzjoni ghaliex kien ibati mill-ġebbla. Meta mar l-isptar għat-testijiet, il-ġebbla dehret fl-X Ray, iżda meta tela' għall-operazzjoni irriżulta li l-ġebbla ma kienx għadha hemm.

M. B. minn Raħal Ġdid kitbet hekk: Ghamilt perjodu twil mhux hażin f'qagħda finanzjarja ta' kriżi. Kelli dipressjoni qawwija fuqi, mard, kontijiet u elf haġa oħra. Tlabt lill-Madonna tal-Konsagrazzjoni u ghamilt kemm stajt biex inxerred devozzjoni lejha. Illum mhux qegħda ngħum fil-liri imma hriġt mill-qagħda li kont fiha. Grazzi lill-Madonna li semgħet it-talb tiegħi.

D. Z. miż-Żejtun kitbet hekk: Ommi qamet fil-ghodu b'rasha tuġaghha hafna. Ċempilt lit-tabib u bżajt li jgħidli xi haġa mhux tas-soltu. Ftit qabel kont qed naqra 'Lehen il-Girgenti' u tlabt lil Ġuża Mifsud. Wara jumejn ommi kienet mhux hażin.

M. Zammit minn B'Kara kitbet li trid tiringrazzja lill-Madonna u lil binha Ġesu għall-grazzja kbira li qalghet. Hija tirrakkonta hekk: Meta nżilt mill-karozza tal-linja u kont tiela l-bankina, jiena waqajt. Sieqi ġiet milwija taħti u dahri kien imiss mal-karozza.

Fuq dan l-istage issoltu ma jkun hemm hadd, la biex jitla' u lanqas biex jinzel. Għaliġa kienet grazzja kbira li dakinhar kien hemm ġuvernott. Wahdi ma stajtx inqum u dan il-ġuvernott qabadli idi u beda jiġbed biex jien inqum. Kieku ma kienx għal dan il-ġuvernott żgur li l-karozza kienet tmissni.

Meta qomt jiena bqajt sejra fejn kont sejra. X'hin kont bilqegħda sieqi bdiet tintefah. Ergajt mort lura d-dar, kelli nirkeb żewġ karozzi. Ġibt it-tabib u dan qalli li kelli xi ksur fl-ghaksa. Meta haduli l-X Ray sabu li kelli xi ligaments maqtugħa u għamluli l-ġibs. Wara sebat ijiem nehewli l-ġibs. Bhalissa qegħda nistrieħ imma nhossni hafna aħjar.

G. Mejlak mill-Munxar kitbet hekk: Jiena u l-familja tiegħi rridu permezz tal-fuljett 'Lehen il-Girgenti' pubblikament nirringrazzjaw lil Alla u lill-Madonna tal-Konsagrazzjoni għall-grazzja li tawna rigward il-fejqa ta' ommi.

Ommi kellha l-kliwi ma jiffunzjonawx tajjeb. Minn ġol-kliwi beda johroġ mhux biss il-hazin imma t-tajjeb ukoll. It-tabib taha pinnoli għall-kliwi imma bhala side effects dawn tellgħulha l-pressjoni b'mod allarmanti tant li t-tabib bagħatha mmedjament l-isptar. Kellha emoraġġja fil-pulmun, beda hierēg id-demm minn halqha u anka tilfet il-memorja għal ftit jiem.

L-ispeċjalista tal-kliwi qalilna li l-kliwi ma jfiqux imma jorqdu. Allura ahna hsibna li mhix se tfieq. Meta kien jittestjahomlha kien johroġ hafna swidija minnhom.

Ahna bdejna nitolbu hafna lill-Madonna tal-Konsagrazzjoni permezz tar-rużarju u tal-Kurunella u għamilnielha kuljum l-ilma minn tal-Girgenti.

Għaddew erba' xhur u meta t-tabib tal-familja testjalha l-kliwi sabhom ċari. It-tabib stagħġeb u lil ommi qalilha, "Mur Lourdes u rringrazzja lill-Madonna għax dan miraklu."

Wara xi hmistax, l-ispeċjalista tal-kliwi ttestjahomlha hu wkoll. Meta hareġ irriżultat ċemplilna malajr u qalilna, "Ir-riżultat hareġ. Għandha l-kliwi ċarissimi, l-ebda traċċa ta' xejn ma baqa'." Dan miraklu."

Għaddiet minn iżjed esperjenzi koroh, huwa mpossibbli li nsemmi kollox.

Ahna rridu nirringrazzjaw lill-Madonna tal-Konsagrazzjoni li semgħet it-talb tagħna u nuru lil kullmin jaqra l-fuljett kemm il-Madonna tagħti widen għat-talb tagħna meta nduru lejha. Grazzi Madonna.

G. Azzopardi minn B'Kara tiringrazzja lill-Madonna għall-grazzja kbira li qalghet bl-interċessjoni tagħha.

C. B. tiringrazzja lill-Madonna tal-Girgenti għall-grazzja li qalghet. Ir-riżultati li tawha mill-isptar kienu tajbin.

N. N. tiringrazzja lill-Madonna tal-grazzja spiritwali li qalghet fuq żewġha.